

प्रेषक,

डा० उमाकान्त पंवार,
प्रमुख सचिव,
उत्तराखण्ड शासन।

सेवा में,

पुलिस महानिदेशक,
उत्तराखण्ड।

गृह अनुभाग-7

देहरादून दिनांक: 28 जनवरी, 2016

विषय: राज्य के प्रत्येक थानों में उप निरीक्षक, महिला, नागरिक पुलिस की तैनाती हेतु 108 अधिसंख्यक अस्थाई पदों के सृजन के सम्बन्ध में।

महोदय,

उपर्युक्त विषयक आपके अर्द्धशासकीय पत्र संख्या-डीजी-7-22/2008 (3) दिनांक 05 अक्टूबर, 2015 एवं पुलिस महानिरीक्षक, मुख्यालय, उत्तराखण्ड के पत्र संख्या-डीजी-सात-29 (1)-2015 दिनांक 03 दिसम्बर, 2015 की ओर आपका ध्यान आकृष्ट करते हुये मुझे यह कहने का निदेश हुआ है कि राज्य में महिलाओं के प्रति हो रहे अपराधों, छेड़खानी की घटनाओं की रोकथाम एवं पीड़ित महिलाओं को काउन्सिलिंग प्रदान किए जाने के दृष्टिगत राज्य के प्रत्येक थानों में महिला उप निरीक्षक, ना०पु० की तैनाती हेतु विभाग में उप निरीक्षक के रिक्त 42 पदों को सम्मिलित करते हुये 108 अधिसंख्यक पद (वेतनमान रु० 9300-34800 ग्रेड पे 4600/-) का सृजन कर कुल 150 पदों पर विशेष भर्ती अभियान के अन्तर्गत उप निरीक्षक, महिला नागरिक पुलिस की भर्ती निम्न प्रतिबन्धों के अधीन दिनांक 29-2-2016 तक यदि इससे पहले समाप्त न किये जाय की श्री राज्यपाल सहर्ष स्वीकृति प्रदान करते हैं :-

- (1) सृजित किये जा रहे 108 अधिसंख्यक पदों का समायोजन प्रत्येक उप निरीक्षक संवर्ग में होने वाली अग्रेत्तर रिक्तियों से किया जायेगा।
- (2) अग्रिम वर्षों की निरन्तरता हेतु वित्त विभाग की सहमति प्राप्त करते समय प्रशासनिक विभाग द्वारा संबंधित वर्ष में होने वाली रिक्तियों के सापेक्ष अधिसंख्यक पदों को समायोजित करते हुए केवल इतर पदों हेतु निरन्तरता प्रस्ताव प्रस्तुत किया जाएगा।
- (3) उपरोक्तानुसार नवसृजित पद अपने संवर्गों के अस्थाई अभिवृद्धि के रूप में माने जायेंगे तथा इन पदों हेतु शासन द्वारा समय-समय पर स्वीकृत मंहगाई भत्ता तथा अन्य भत्ते नियमानुसार अनुमन्य होंगे।
- (4) इस सम्बन्ध में होने वाला आय व्ययक के अनुदान संख्या-10 के अन्तर्गत लेखाशीर्षक संख्या 2055-पुलिस-00-109-जिला पुलिस 03-जिला पुलिस (मुख्य) की सुसंगत मानक मदों के इकाईयों के नामे डाला जायेगा।

2- यह आदेश वित्त विभाग के अर्द्धशासकीय पत्र संख्या: 213 NP/XXVII(5)/2015-16 दिनांक 28 जनवरी, 2016 में प्राप्त उनकी सहमति से जारी किये जा रहे हैं।


भवदीय,

(डा० उमाकान्त पंवार)
प्रमुख सचिव।

संख्या : 161... / XX-7/2016-1(14) / 2014 तददिनांक ।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, लेखा एवं हकदारी, उत्तराखण्ड देहरादून ।
2. प्रमुख सचिव/सचिव, वित्त उत्तराखण्ड शासन ।
3. आयुक्त कुमाँऊ/गढ़वाल मण्डल, उत्तराखण्ड ।
4. समस्त जिलाधिकारी/वरिष्ठ पुलिस अधीक्षक/पुलिस अधीक्षक, उत्तराखण्ड ।
5. समस्त वरिष्ठ कोषाधिकारी/कोषाधिकारी, उत्तराखण्ड ।
- ✓ 6. एन.आई.सी.सचिवालय उत्तराखण्ड ।
7. कार्मिक अनुभाग-2/वित्त अनुभाग-5/गृह अनुभाग-8 ।
8. गार्ड पत्रावली ।

आज्ञा से,

(धर्मेन्द्र सिंह)
अपर सचिव ।